

E raka riki nakon Tamaroan Te Kataneiai

Bong ni



E taratara te aine are e kaoa ramwana Ismael. Te namakin bwa e na taetae nakoina e rikirake. "I namakinna bwa ti riai n nakoina," e taku. E taua bain Papá ao n nakonako nakon te aine.

"Ko na mauri n te ingabong aei, neiko" e taetae Ismael ma baina ae kateiteia.

E aki taraiia te aine. "Tera ae ko tangiria?"

E kona n ataia Ismael bwa e aki rangi ni kukurei. Ma anne e aki katokia. "I tangiria n tuangko bwa e rangi n tamaroa am mwakuri ae ko karaoia!"

N te tai anne ao e a taraiia te aine.

E wiingare Ismael. "Ko rabwa ngkai ko tararuua te tabo ni kamaangang!"

E wiingare nakoina te aine. "Ko rabwa!" e taku te aine. Imwiina moangarena e a bubura riki. "Ko rangi ni bati n rabwa."

E namakina te kukurei Ismael ngke a nakonako rikaaki nakon mweengaia ma Papá.

"I taku bwa te bwai are ko taekinna e rangi ni kakawaki nakon te aine arei," e taku Papá. "I kukurei bwa ko kakauongo nakon te namakin are ko karekea."

"Ngai naba." E iango tabeua te tai Ismael. Imwiina e titiraki, "Ngkoe iroum bon mairoun te Tamnei ae Raoiroi?"

E katoutoua atuuna Papá. "N tabetai te Tamnei ae Raoiroi e anganiira te iango bwa tina buoka temanna. Ao ko karaoa raoi anne."

E ngare Ismael. Te taetae ma te aine bon te bwai ae uarereke, ma e a tia ni kanakoraoa ana bong. E kakauongo nakon te Tamnei ae Raoiroi ao ni kanakoraoa naba ana bong! ●

Iroun Carolina Maldonado Leyes
(E boboto i aon te karaki ae koaua)

E riki te karaki aei i Bolivia.

Emoangare Ismael ngke e otinako i tinaniku iaan otantaai. Ngaia ao Papá a nakon te tabo ni kamaangang. Ngke anakonako, e taua bain Papá Ismael ao ni uota ana booro ni butibooro. E tatangiria ni mena irarikin Papa Ismael—riki ngkana a butibooro!

Ngke a roko n te tabo ni kamaangang, e tarataranako Ismael. E kouti uteute te aine irarikin te marae ni butibooro. A nakonako te utu n te kawai nakonako. Ma akea ae takakaro n te marae ni butibooro. Ismael ma Papá a bon mwaawawa n takakaro ni kataneiai!

"Ko tauraoi n takakaro?" E titiraki Papá.

"Eng!" E kabirimwaaka Ismael nakon te marae.

E karaoa te biri ni kakamwaninga, oro booro mwiin te katuaa, ao karin booro man te koonā.

E orea te booro ni kabanea angina Papá. E kiba riao Ismael!

"N na anaia," e taku Ismael. E biri nakon koonan te marae ao n ana te booro. E noora te aine bwa e bon tabe ni kenken n te tano. E tarā ni kainano.

"N na riki bwa te kouru ngkai," e weteia Papá.

"Nooria ngkana ko kona n karina am booro!!"

E biri rikaaki Ismael ao n orea te booro nakon te kouru. E kaea te booro Papá bwa e na totokoa te booro ma e aki reke irouna.

"E rinnnn!" E tatarua Ismael ngke rin te boro n te kouru.

E bane teuana te aoa. "Te tai n oki nakon mweengara," e taetae Papá.

E tarā te aine are e kouteute Ismael. *Te mwakuri iaan te riringa e aki kaunga n aron te butibooro*, e iango. E tangiria ni kaungaa nanon neierei. E reke ana iango imwiina.

"Papá, n am iango te aine arei e karaoa te mwakuri ae tamaroa?" e titiraki.

"Tera?" E tarā te aine are e kouteute Papá. "O, Eng."

"I iangoia bwa ti riai n nakoina n tuanga!" e taetae Ismael.

"Eng ma, ti riai ni waekoa n okira mweengara. E tataningaira Mamá, e taku Papá.

